

ஐனாதிபதித் தேர்தலா? பொதுத் தேர்தலா? ஏப்ரலில் முடிவு!



ஐனாதிபதித் தேர்தலா அல்லது பொதுத் தேர்தலா முதலில் நடைபெறும் என்பதை ஏப்ரல் மாதம் தீர்மானிக்கப்படும் என உள்ளக தகவல்கள் தெரிவிக்கின்றன.

அரசியலமைப்பின் அடிப்படையில், ஐனாதிபதித் தேர்தல் இந்த ஆண்டில் நடத்தப்பட வேண்டும் இருப்பினும் அரசாங்கத்தில் அங்கம் வகிக்கும் சில கட்சிகள் நடத்திய கருத்துக் கணிப்புகளின் படி ஐனாதிபதித் தேர்தலுக்கு முன்னர் பொதுத் தேர்தலுக்கு செல்லுமாறு

அரசாங்கத்தின் சில சிரேஷ்ட உறுப்பினர்கள் ஐனாதிபதி ரணிலிடம் கோரிக்கை விடுக்கத் தீர்மானித்துள்ளதாகத் தெரிவிக்கப்படுகிறது.

ஐனாதிபதி தரப்பில் இருந்து ஏப்ரல் மாதம் மக்கள் கருத்துக் கணிப்பு ஒன்று தயாராகி வருவதாக தெரிய வந்துள்ளது.

மேலும், ஏப்ரல் மாத இறுதியில் அரசுக்கு ஆதரவான கட்சி தனது ஆதரவு நிலைப்பாட்டை அறிவிக்க உள்ளது.

அந்தக் கட்சி ஐனாதிபதிக்கான ஆதரவை வாபஸ்

பெற்றால், ஐனாதிபதிக்கு ஆதரவானகட்சி மக்களை ஒன்று திரட்டி உடனடியாக பொதுத் தேர்தலுக்கு செல்வோம் என அரசாங்க சிரேஷ்டர்கள் குழுவொன்று ஆலோசனை வழங்கவுள்ளதாக தெரிவிக்கப்படுகின்றது.

அதன் பின்னர் ஐனாதிபதி தேர்தலுக்குச் செல்லவும் குழு முன்மொழியும் என அறியமுடிகிறது. எவ்வாறாயினும், ஐனாதிபதித் தேர்தலுக்குச் செல்வது அரசியலமைப்பு ரீதியாக ஐனாதிபதியின் நிலைப்பாடு என்றும் குறிப்பிடப்பட்டுள்ளது.

சுகாதார ஊழியர்கள் மீண்டும் பணிப்பகிஷ்கரிப்பு



72 சுகாதார தொழிற்சங்கங்கள் நாளை காலை 6.30 மணி முதல் பணிப்பகிஷ்கரிப்பு போராட்டத்தை முன்னெடுக்க தீர்மானித்துள்ளன. பணிப்பகிஷ்கரிப்பு போராட்டத்தில் வைத்தியர்கள் ஈடுபட மாட்டார்கள் என்றும்

தெரிவிக்கப்பட்டுள்ளது. நிதியமைச்சகத்துடன் மேற்கொள்ளப்பட்ட பேச்சு வார்த்தை தோல்வியடைந்ததன் காரணமாக இந்தத் தீர்மானம் எடுக்கப்பட்டுள்ளதாக தொழிற்சங்கங்கள் தெரிவிக்கின்றன.

தேர்தல் கூட்டங்களை புறக்கணிக்கும் பொன்சேகா



கட்சித் தலைமையுடன் கருத்து முரண்பட்டு வரும் பாராளுமன்ற உறுப்பினர் சரத் பொன்சேகா, ஐக்கிய மக்கள் சக்தியின் கூட்டங்களில் பங்கேற்பதை தவிர்த்து வருவதாக தெரிவிக்கப்படுகின்றது.

நேற்றைய தினம் கல்கி முவ பிரதேசத்தில் நடைபெற்ற ஐக்கிய விவசாயிகள் மாநாட்டிற்கு சரத் பொன்சேகாவுக்கும் அழைப்பு விடுக்கப்பட்டிருந்தது, ஆனால் அவர் அதனையும் தவறவிட்டுள்ளார்.

இதேவேளை, கட்சிக்கு பாதிப்பை ஏற்படுத்தும் வகையில் மனக்கசப்புடன் செயற்படும் சரத் பொன்

சேகாவுக்கு எதிராக ஒழுக்காற்று நடவடிக்கை எடுக்குமாறு கட்சியின் சிரேஷ்ட உறுப்பினர்கள் குழு எதிர்க்கட்சித் தலைவர் சஜித் பிரேமதாசுவுக்கு தெரிவித்துள்ளனராம்.

கட்சியின் தலைவர் என்ற ரீதியில் அவருக்கு எதிராக நடவடிக்கை எடுக்காவிட்டால் அவருக்கு கீழே உள்ள ஏனைய உறுப்பினர்களுக்கு ஒழுக்காற்று நடவடிக்கை எடுப்பதில் பாரிய சிக்கலை எதிர்நோக்க நேரிடும் எனவும் பாராளுமன்ற உறுப்பினர்கள் குழு மேலும் வலியுறுத்தியுள்ளது.

‘பேசாப் பொருளையும் பேசும் குரல்’

சீன நிறுவனத்திடமிருந்து எரிபொருள் கொள்வனவு

சீன நிறுவனத்திற்கும் இலங்கையின் முதலீட்டுச் சபைக்கும் இடையில் செய்து கொள்ளப்பட்ட உடன்படிக்கையின் கீழ் அம்பாந்தோட்டையில் அமைக்கப்படவுள்ள உத் தேச சீன எண்ணெய் சுத்திகரிப்பு நிலையத்திலிருந்து இலங்கைக்கு எரிபொருளை கொள்வனவு செய்ய முடியும். இந்த ஒப்பந்தத்தின் கீழ் உற்பத்தியில் 20 சதவீதத்தை கொள்வனவு செய்ய இலங்கைக்கு உரிமை உண்டு.

சீன பெற்றோலியம்

மற்றும் செமிக்கல் கோர்ப் பரேஷன் அல்லது சினோ பெக் நிறுவனம் இலங்கையின் எரிபொருள் சந்தையில் பிரவேசித்தமையை அடுத்து, சுத்திகரிப்பு நிலையத்தை அமைக்கும் திட்டத்தை அறிவித்தது.

உத்தேச அம்பாந்தோட்டை சுத்திகரிப்பு நிலையத்தில், நாளாந்தம் 100,000 பீப் பாய் கச்சா எண்ணெய் சுத்திகரிக்கப்படலாம் என்றும், அதன் கொள்ளளவு படிப்படியாக அதிகரிக்கப்படும் என்றும் தகவல்கள் வெளியாகியுள்ளன.

சுத்திகரிப்பு நிலையத்தின் முதல் கட்டத்தின் போது சினோபெக் நிறுவனம் 1.7 பில்லியன் அமெரிக்க டொலர் முதலீட்டைக் கொண்டு வரும், இது நான்கு ஆண்டுகளில் முழுமையாக அமைக்கப்படும்.

இந்த ஆண்டுகளில் அரசாங்கம் குறைந்தபட்சம் 4.5 பில்லியன் அமெரிக்க டொலர் முதலீடு எதிர்பார்க்கப்படுவதாக தெரிவிக்கப்பட்டுள்ளது.

சிகிச்சைக்காக காத்திருப்போர் பட்டியலில் 8,000 இருதய நோயாளிகள்!

கண்டி தேசிய வைத்தியசாலையில் இருதய வடிகுழாய் சிகிச்சைப் பிரிவு ஒன்று சேவையில் இல்லாததால் 8,000 இருதய நோயாளர்கள் சிகிச்சைக்காக காத்திருப்போர் பட்டியலில் இருப்பதாக சுகாதார தொழிற்சங்க கூட்டமைப்பின் இணை ஏற்பாட்டாளர் சானக்க தர்மவிக்ரம தெரிவித்துள்ளார். மேலும் அவர் தெரிவித்துள்ளதாவது,

கண்டி தேசிய வைத்தியசாலையில் இவ்வாறான இரண்டு பிரிவுகள் உள்ளது. அதில் ஒரு பிரிவு சேவையில் இல்லாததால் நோயாளர்கள் பெரும் சிரமத்திற்கு உள்ளாகியுள்ளனர்.

நாடளாவிய ரீதியில் பல வைத்தியசாலைகளில் நோயறிதலுக்குத் தேவையான பெருமளவிலான இயந்திரங்கள் சேவையில்

இல்லை என தெரிவித்துள்ளார்.

இது தொடர்பில் சுகாதார அமைச்சின் பிரதிப் பணிப்பாளர் வைத்தியர் ஜி.விஜேதுரிய, சேவையில் ஈடுபடாத பல இயந்திரங்கள் பழுதுபார்க்கப்பட்டுள்ளன. எஞ்சிய இயந்திரங்களும் தற்போது பழுதுபார்க்கப்பட்டு வருவதாக தெரிவித்துள்ளார்.

இந்தியர்களுக்காக இலங்கையில் புதிய QR முறை!



இலங்கைக்கு வரும் இந்திய சுற்றுலாப் பயணிகளுக்கு டிஜிட்டல் முறையில் UPI மூலம் QR குறியீட்டைப் பயன்படுத்தி பணம் செலுத்தும் முறை ஒன்லைன் மூலம் அறிமுகப்படுத்தப்பட்டது. இந்தத் திட்டம் ஆரம்பிக்கப்பட்டுள்ள இத்தருணத்தில் 10,000 வணிக நிறுவனங்கள்

தம்மை இந்த முறையில் பதிவு செய்துள்ளன.

இந்திய சுற்றுலாப் பயணிகளின் தடையற்ற கொடுப்பனவு வசதிகளுக்காக 2024 ஆம் ஆண்டு மார்ச் மாதம் இந்த எண்ணிக்கையை 65,000 வரை அதிகரிக்கத் திட்டமிடப்பட்டுள்ளது.

கிருபா லேர்னர்கள்

கிரேடு ஓர்னர்க் KIRUBAA LEARNERS

அரசு அங்கிகாரம் பெற்ற வட மாகாணத்தின் முதல் தர கனரக வாகன பயிற்சிப் பாடசாலை.



அ.கிருபாகரன்
-அதிபர்-

- ➔ குறிப்பிட்ட காலப்பகுதிக்குள் விரைவான சாரதி அனுமதிப்பத்திரம்.
- ➔ எழுத்துப்பரீட்சைக்கு விசேட வீதி ஒழுங்கு வகுப்புக்கள்.
- ➔ அசோக் லேடன் பஸ் மூலமான கனரக வாகனப் பயிற்சி.
- ➔ மும்மொழியிலும், உங்களுக்கு விரும்பிய நேரங்களிலும் வாகன பயிற்சிகள்.
- ➔ சகல கிளைகளிலும் பயிற்சி வகுப்புக்கள்.
- ➔ தவணைமுறைக் கட்டணங்கள்.
- ➔ இரவிலும் வாகன பயிற்சிகள்.



தலைமையகம்

226, கஸ்தூரியார் வீதி,
யாழ்ப்பாணம்.
021 222 4353 / 0777 22 5292
kirubalearners@gmail.com
www.kirubalearners.com

சுன்னாகம்
021 224 2022
சித்தங்கேணி
021 225 2500
விஸ்வமடு
021 320 1515

நெல்லியடி
021 226 0700
சாவகச்சேரி
021 227 0700
மன்னார்
023 225 1656

பருத்திதுறை
021 226 1100
பூநகரி
021 320 1818
கிளிநொச்சி
021 228 5505

ஆவாங்கால்
021 222 6688
முழங்காவில்
021 300 6544
வவுனியா
024 222 7777

"அகலாது அணுகாது தீக்காய்வார் போலக்
கூலவேந்தர்ச் சேர்ந்தொழுக வார்"
கனகசபை கட்டடத் தொகுதி
புத்தித்துறை வீதி, ஏறாவியடி,
ஞா.பே.: 021 226 07 05
www.theempunai.com
theempunaidaily@gmail.com



தீம்புனல்

முக்கியஸ்தர்களுக்கு தஞ்சம் தரும் சிறை மருத்துவமனை

சுகாதேகியாக இருக்கும் அமைச்சர்களை கைது செய்யும்
படி நீதிமன்றம் உத்தரவிட்டால் அவர்கள் திடீரென நோய்
வாய்ப்படுகிறார்கள். சினிமாவில் பார்த்த காட்சிகள் நிஜமாக
அரங்கேறுகின்றன.

ஒவ்வொரு முறையும் சமூகத் தரத்தின்படி மிகவும் முக்கிய
மானவராகக் கருதப்படும் ஒரு நல்ல தொடர்புள்ள நபர் சிறைத்
தண்டனை அனுபவிக்கும்போது, அந்த VIP சிறைச்சாலை
மருத்துவமனைக்கு மாற்றப்படுகிறார். முன்னாள் அமைச்சர்
கெஹலிய ரம்புக்வெல்ல சிறைவைக்கப்பட்டதைத் தொடர்ந்து,
சிறைச்சாலை வைத்தியசாலைக்கு மாற்றப்பட்டதைத் தொடர்ந்து,
தனியார் வைத்தியசாலைக்கு மாற்றுவதற்கு கோரியுள்ளதாக
ஊகங்கள் எழுந்ததை அடுத்து, தனக்குச் சுகல உணவுகளை
யும் தனது வீட்டிலேயே வழங்குமாறு கோரியமையே அன்
மைய சம்பவமாகும். மேலும் அவரது மருந்துகள் சிங்கப்பூ
ரிலுள்ள மருத்துவமனையிலிருந்து விமானம் மூலம் கொண்டு
வரப்பட வேண்டும். சாதாரண கைதிக்கு இப்படியான சலுகை
கள் கிடைக்காது. அதற்கு நீதிமன்றமும் உதவ முடியாது.

எவ்வாறாயினும், கைதிகளின் உரிமைகளைப் பாதுகாப்ப
தற்கான குழுவின் (CPRP) பொதுச் செயலாளர் சட்டத்தரணி
சேனக பெரேரா பேசுகையில், "ஒருவர் சிறையில் அடைக்கப்
பட்டு அவசர மருத்துவ கவனிப்பு தேவைப்படும்போது அல்லது
யராசிட்டமால் மாத்திரை தேவைப்படும்போது, சிறைச்சாலை
மருத்துவமனை ஊழியர்கள் அவர்களின் மருத்துவ தேவை
களை உடனடியாக கவனிப்பதில்லை. இலங்கை சிறைச்சா
லைக்குள் நாங்கள் வழக்கமான ஆய்வுகளை நடத்தியபோது,
மருத்துவர்களின் அலட்சியம் குறித்த அனுபவங்களை கைதி
கள் பகிர்ந்துகொண்டதாக செய்திகள் வந்துள்ளன.

அத்தகைய ஒரு உதாரணத்தைப் பகிர்ந்துகொண்ட பெரேரா,
ஒருமுறை வெளிநாட்டவரான ஒரு கைதிக்கு காலில் தொற்று
ஏற்பட்டு, அவசர மருத்துவ சிகிச்சை தேவைப்படும்போது,
மருத்துவப் பயிற்சியாளர் உட்பட மருத்துவமனைப் பிரிவு ஊழி
யர்கள் சிகிச்சையைப் புறக்கணித்ததால், கைதிக்கு கணிச
மான ரத்தம் உண்டானதாக விளக்கினார். இழப்பு.

"எங்களிடம் ஒரு கடிதம் உள்ளது, அது கைதியால் தயா
ரிக்கப்பட்டு அவர்களின் வழக்கறிஞர் மூலம் எங்களிடம் ஒப்
படைக்கப்பட்டது, அதை நாங்கள் விசாரணைக்காக இலங்கை
மனித உரிமைகள் ஆணைக்குழுவில் (HRCSL) சமர்ப்பித்
தோம். மேலும், கணக்காய்வாளர் நாயகம் திணைக்களத்தால்
நடத்தப்பட்ட சமீபத்திய கணக்காய்வு, கைதிகள் மீது மருத்துவ
அலட்சியத்தின் கடுமையான வழக்குகள் இருப்பதாக சுட்டிக்
காட்டியது, இதனால் சில கைதிகளின் உயிருக்கு ஆபத்தான
நிலைமைகள் ஏற்பட்டுள்ளன," பெரேரா விரிவாகக் கூறினார்.

ஒவ்வொரு கைதிக்கும் சுகாதார சேவைகளை அணுக
உரிமை உண்டு என்பதை CPRP ஒப்புக்கொண்டாலும், அவர்
களின் அவதானிப்புகள் சாதகமற்ற கண்டுபிடிப்புகளை மட்
டுமே அளித்துள்ளன, அங்கு ஒரு 'குறிப்பிடத்தக்க' நபர் தண்
டனையை அனுபவிக்கும் போது மட்டுமே முன்னுரிமை அனு
கல் வழங்கப்படும்.

இந்த வார தொடக்கத்தில், சிறைச்சாலை சுகாதார சேவை
கள் பணிப்பாளர் டொக்டர் ஹேமந்த ரணசிங்க, ஆதாரமற்ற
குற்றச்சாட்டுகள் இருந்தபோதிலும், மருத்துவ பயிற்சியை
களை பின்பற்றி இடமாற்றம் செய்யப்பட்ட பின்னர், முன்னாள்
அமைச்சர் வைத்தியசாலை பிரிவில் அவருக்கு விசேட சிகிச்சை
வழங்கப்படவில்லை என மீண்டும் வலியுறுத்தினார்.

"அனைத்து கைதிகளையும் அனுமதித்தவுடன் மருத்துவ
பரிசோதனைக்கு உட்படுத்துவது ஒரு வழக்கமான நடைமுறை
யாகும். பின்னர், மருத்துவ நிபுணரின் பயிற்சியைப் பயிற்சியைப்
படையில், கைதியை மருத்துவமனை பிரிவில் அனுமதிக்க
வேண்டுமா அல்லது வழக்கமான பிரிவில் தண்டனை அனுப
விக்கும் போது தேவையான மருந்துகளை வழங்குவதா என்
பது தீர்மானிக்கப்படும்," என்று டாக்டர் ரணசிங்க விளக்கி
னார்.

சிறைச்சாலை சுகாதார சேவைகள் பணிப்பாளரின் கூற்
றுப்படி, கைதிகள் கைது செய்யப்படும் போது மேற்படி வைத்
தியசாலையில் சிகிச்சை பெற்றுக்கொண்டிருந்தால் மாத்திர
மே தனியார் வைத்தியசாலையில் தங்க அனுமதிக்கப்படு
வார்கள். எவ்வாறாயினும், விசேட வைத்தியரின் விருப்பத்தின்
பேரில், கைது செய்யப்பட்ட நபரை சிறைச்சாலை வைத்திய
சாலைக்கு விடுவிக்க முடியும்.

கட்டாரில் மரணதண்டனை விதிக்கப்பட்ட இந்தியர்கள் விடுதலை



கட்டாரில் உளவு
பார்த்த குற்றச்சாட்டில்
சிறையில் அடைக்கப்பட்டு
மரண தண்டனை விதிக்கப்
பட்டிருந்த எட்டு
இந்திய கடற்படை வீரர்
கள் விடுவிக்கப்பட்டதாக
மத்திய அரசு இன்று (12)

அதிகாலை அறிவித்தது.

இவர்கள் 18 மாத சிறை
வாசத்திற்கு பிறகு விடுவிக்கப்
பட்டுள்ளனர்.

விடுவிக்கப்பட்டவர்க
ளுள் 7 பேர் ஏற்கெனவே
இந்தியா திரும்பியுள்ளனர்
எனவும் தெரிவிக்கப்பட்டு
ள்ளது.

மத்திய அரசின் அறிக்
கைப்படி, "கட்டாரில் சிறை
வைக்கப்பட்டிருந்த தஹ்ரா
குளோபல் நிறுவனத்தில்
பணிபுரியும் எட்டு இந்திய

பிரஜைகளின் விடுதலையை
இந்திய அரசு வரவேற்கி
றது. அவர்களில் 8 பேரில்
7 பேர் இந்தியா திரும்பி
யுள்ளனர். இந்தப் பிரஜை
களின் விடுதலை மற்றும்
சொந்த நாட்டிற்கு திரும்
புதலுக்கு வழிவகுத்த கட்
டார் அரசின் அமீர் செயல்
படுத்திய முடிவை நாங்கள்
பாராட்டுகிறோம்" என்று
வெளியுறவு அமைச்சகம்
தெரிவித்துள்ளது.

நவாஸ் ஷெரீப், பிலாவல் பூட்டோ கூட்டணி அமைக்க வாய்ப்பு

பாகிஸ்தான் முன்னாள்
பிரதமர் நவாஸ் ஷெரீப்
பின் பாகிஸ்தான் முஸ்லிம்
லீக் மற்றும் பிலாவல்
பூட்டோ சர்தாரியின்
பாகிஸ்தான் மக்கள் கட்சி
இடையே கூட்டணி
அமைப்பதற்கான பேச்சு
வார்த்தை நடைபெற்று
வருகிறது.



ளிடமும் நவாஸ் பேச்சு
வார்த்தை நடத்திவருவ
தாக கூறப்படுகிறது.

நேற்று ஞாயிற்றுக்கி
ழமை நவாஸ் ஷெரீப்பின்
பாகிஸ்தான் முஸ்லிம் லீக்
(என்) மற்றும் பிலாவல்
பூட்டோ சர்தாரியின்
பாகிஸ்தான் மக்கள் கட்சி

(பிபிபி) இடையே நடை
பெற்ற பேச்சுவார்த்தைக்கு
பிறகு "கூட்டத்தில், நாட்
டின் ஒட்டுமொத்த நிலைமை
மற்றும் எதிர்கால அரசி
யல் ஒத்துழைப்பு குறித்து
விரிவாக விவாதிக்கப்பட்
டது. நாட்டின் அரசியல்
ஸ்திரத்தன்மைக்காக, இரு
தலைவர்களும் அரசியல்
ரீதியாக ஒத்துழைக்க ஒப்
புக்கொண்டனர்" என்று
நவாஸ் ஷெரீப்பின் கட்சி
ஒரு அறிக்கையில் தெரி
வித்துள்ளது.

இந்தியாவுக்கு ஆதரவாக ரஷ்ய தூதர்

ஐக்கிய நாடுகள் சபை
யின் பாதுகாப்பு கவுன்
சிலில் 15 நாடுகள் இடம்
பெற்றுள்ளன. இவற்றில்
அமெரிக்கா, ரஷ்யா, சீனா,
பிரான்ஸ், பிரிட்டன் ஆகிய
5 நாடுகள் மட்டுமே நிரந்
தர உறுப்பினராக உள்
ளன. மற்ற 10 நாடுகள்
சுழற்சி அடிப்படையில் 2
ஆண்டுகளுக்கு தற்காலிக
உறுப்பினராக இடம்
பெறும். அதன்படி இந்தி
யாவும் 2 முறை தற்காலிக
உறுப்பினராக இடம்பெற்
றுள்ளது.

டெனிஸ் அலிபோவ்



ஐ.நா. பாதுகாப்பு கவுன்சி
லில் இந்தியாவை நிரந்தர
உறுப்பினராக்க வேண்டும்.
உலகளவில் சமநிலையை
மேம்படுத்த வேண்டுமா
னால் பாதுகாப்பு கவுன்
சிலில் இந்தியாவுக்கு நிரந்
தர இடம் தரவேண்டும்.
இதுதொடர்பாக நாங்கள்
தொடர்ந்து ஆதரவு
அளித்து வருகிறோம்.

பாதுகாப்பு கவுன்சி
லில் மேற்கத்திய நாடு
களின் பிரதிநிதித்துவம் ஏற்
கெனவே அதிகமாக உள்
ளது. தற்போதுள்ள
யதார்த்தம் என்ன என்

பதைக் கருத்தில் கொண்டு
பாதுகாப்பு கவுன்சிலை
விரிவுபடுத்த வேண்டும்.
அதில் இந்தியாவுக்கு நிரந்
தர இடம் தரவேண்டும்
என்பதுதான் எங்களது
நிலைப்பாடு.

மேலும் ஆசியா, ஆபிரி
க்கா, லத்தீன் அமெரிக்க
நாடுகளில் சிலவற்றையும்
ஒருமித்த கருத்துடன்
பாதுகாப்பு கவுன்சிலில்
சேர்க்க வேண்டும். இவ்
வாறு இந்தியாவுக்கான
ரஷ்ய தூதர் டெனிஸ் அலி
போவ் கூறியுள்ளார்.

போதைப்பொருள் தட்டுப்பாட்டால் புதிய பிரச்சினை

சமூகத்தில் நச்சுத்தன்மை வாய்ந்த போதைப் பொருட்களின் தட்டுப்பாடு காரணமாக போதை மாத்திரைகளைப் பயன்படுத்தும் போக்கு அதிகரித்து வருவதாக பொலிஸ் ஊடகப்

பேச்சாளர் பிரதி பொலிஸ் மா அதிபர் நிறூல் தல் துவ தெரிவித்துள்ளார். பொலிஸாரினால் மேற்கொள்ளப்பட்ட முதற்கட்ட விசாரணைகளின் போது இது தொடர்பான தகவல்

கள் தெரியவந்துள்ளதாக அவர் குறிப்பிட்டுள்ளார். கடந்த நாட்களில் 3,63,438 போதை மாத்திரைகளை பொலிஸார் கைப்பற்றியுள்ளதாக அவர் மேலும் தெரிவித்தார்.

இந்தியாவுக்குச் சென்றார் மைத்திரி



முன்னாள் ஜனாதிபதி மைத்திரிபால சிறிசேன இன்று (12) அதிகாலை 2.50 மணிக்கு இந்தியன் ஏர்லைன்ஸ் விமானம் மூலம் டெல்லிக்குச் சென்றார். இந்தியாவின் விசேட அழைப்பின் பேரில் முன்னாள் ஜனாதிபதி இந்தியாவிற்கு விஜயம் செய்துள்ளார்.

200 வகையான மருந்துப் பொருட்களுக்கு தட்டுப்பாடு

இலங்கையில் சுமார் 200 வகையான மருந்துப் பொருட்களுக்கு தட்டுப்பாட்டு நிலை உருவாகியுள்ளது.

மிகவும் அத்தியாவசியமான 40 வகையான மருந்

துப் பொருட்களும் ஏனைய 160 வகையான மருந்து வகைகளுக்கும் இவ்வாறு தட்டுப்பாட்டு நிலை உருவாகியுள்ளது.

மருத்துவ விநியோகப் பிரிவில் இந்த வகை மருந்

துகள் கிடையாது என தெரிவிக்கப்படுகின்றது. நாட்டில் சுமார் 200 வகையான மருந்துப் பொருட்களுக்கு தட்டுப்பாட்டு நிலை உருவாகியுள்ளது.

பாணின் விலை ரூ.170?

பாணின் எடை 450 கிராமாக இருக்க வேண்டும் என கடந்த வாரம் அரசாங்கம் வெளியிட்ட வர்த்தமானி அறிவித்தலின் காரணமாக பாண் ஒன்றின் விலை 170 ரூபாவாக அதிகரிக்கலாம் என அகில இலங்கை பேக்கரி உரிமையாளர்கள் சங்கத்தின் தலைவர் எம்.கே.ஜயவர்தன தெரிவித்தார்.

நாட்டில் மூன்று தரப்பினர் பாண் உற்பத்தியாளர்களாக இருப்பதாகவும் ஒரு குழு சிறிய அளவிலான பாணை தாங்களே தயாரித்து விற்பனை செய்வதாகவும் தற்போதைய விலையான 140 ரூபாவிற்கு 450 கிராம் பாணினை விற்க முடியும் என்றும் அவர் தெரிவித்திருந்தார். மற்ற பகுதியினர் நடுத்தர அளவில் பாணை உற்பத்தி செய்து வியாபாரிகள் மூலம் கமிஷனுக்கு



விற்பவர்கள். பெரிய தொழிலதிபர்கள் பெரியளவில் உற்பத்தி செய்து விற்கிறார்கள். இந்த இரு பிரிவினரும் ஒரு பாணுக்கு சுமார் 30 ரூபாய் கமிஷன் கொடுக்க வேண்டும். மேலும் பாணுக்கான பொருட்களின் விலையும் அதிகரித்துள்ளது.

இன்று (12) முதல் முட்டையொன்றின் விலையை அதிகரிக்க அகில இலங்கை முட்டை வர்த்தக சங்கம் தீர்மானித்துள்ளது.

முட்டை விநியோகச் செலவுகள் அதிகரித்துள்ளதாலும், வர்த்தகத்தைப் பாதிக்கும் பல செலவுகளாலும் இந்தத் தீர்மானம் எடுக்கப்பட்டுள்ளதாக சங்கத்தின் செயலாளர் புத்திக வீரசேன தெரிவித்தார்.

இன்று முதல் முட்டை ஒன்றின் மொத்த விலை 58 ரூபாவாகவும் சில்லறை விலை 63 ரூபாவாகவும் நீடிக்கலாம் என சங்கம் தெரிவித்துள்ளது.

விஷத்தன்மை உடைய எறும்பு இனத்தினால் மக்கள் பாதிப்பு

அதிக விஷத்தன்மை கொண்ட எறும்பு இனத்தினால் ஊவா பரணகம பம்பரபான, கந்தேகும்புர, ஹலாம்ப உள்லிட்ட பல கிராமங்களைச் சேர்ந்த கிராம மக்கள் சிரமத்திற்கு உள்ளாகியுள்ளதாக தெரிவிக்கப்படுகின்றது.

இந்த வகை எறும்புகள் கொட்டுவதால் தோல் நோய்கள் ஏற்படுவதாக கிராம மக்கள் குறிப்பிடுகின்றனர்.

‘கொடயா’ என அழைக்கப்படும் இந்த வகை எறும்புகள், மிளகு, தென்னை, பாக்கு போன்ற தாவரங்களில் கூட்டமாக வாழ்வதாக தெரிவிக்கப்பட்டுள்ளது. எறும்பு இனத்தை தொற்றுநோயாக மாற்றும் முன், அவற்றை கட்டுப்படுத்த அதிகாரிகள் உரிய நடவடிக்கை எடுக்க வேண்டும் என, கிராம மக்கள் கோரிக்கை விடுத்துள்ளனர்.

முட்டை விலை அதிகரிப்பு



இன்று (12) முதல் முட்டையொன்றின் விலையை அதிகரிக்க அகில இலங்கை முட்டை வர்த்தக சங்கம் தீர்மானித்துள்ளது.

முட்டை விநியோகச் செலவுகள் அதிகரித்துள்ளதாலும், வர்த்தகத்தைப் பாதிக்கும் பல செலவுகளாலும் இத் தீர்மானம் எடுக்கப்பட்டுள்ளதாக சங்கத்தின் செயலாளர் புத்திக வீரசேன தெரிவித்தார்.

இன்று முதல் முட்டை ஒன்றின் மொத்த விலை 58 ரூபாவாகவும் சில்லறை விலை 63 ரூபாவாகவும் நீடிக்கலாம் என சங்கம் தெரிவித்துள்ளது.

மீகொட பொருளாதார மையத்தில் துப்பாக்கிச் சூடு

மீகொட பொருளாதார மத்திய நிலையத்திலுள்ள கடை ஒன்றில் நேற்று (11) இரவு கொள்ளையடிக்க வந்தவர்கள் இந்த துப்பாக்கிச் சூட்டை நடத்தியுள்ளதாக எமது செய்தியாளர்

தெரிவித்தார். துப்பாக்கிச் சூட்டில் பெண் ஒருவர் காயமடைந்துள்ளதாகவும் கொள்ளையர்கள் தப்பிச் சென்றுள்ளதாகவும் தெரிவிக்கப்படுகிறது.

இறுதிப் போட்டிகளில் இந்தியாவை அடித்து நொருக்கும் அவுஸ்திரேலியா



டங்கள் அடித்ததே முந்தைய சாதனையாகும். சம்பியன் பட்டத்தை தக்கவைக்க தவறிய இந்திய அணி 6 ஆவது முறையாக சம்பியனாகும் வெல்லும் வாய்ப்பை கோட்டை விட்டது. சீனியர் கிரிக்கெட்டில் 2023 டெஸ்ட் சம்பியன் ஷிப் இறுதிப் போட்டி, உலகக் கிண்ண இறுதிப் போட்டி ஆகியவற்றில் அவுஸ்திரேலியாவிடம் இந்தியா தோல்வியடைந்தது. 19 வயதுக்குட்பட்ட இறுதிப் போட்டியிலும் அவுஸ்திரேலியாவிடம் இந்தியா தோல்வியடைந்துள்ளது.

4 ஆவது முறையாக அண்டர்-19 கோப்பையை வென்று சாதனை படைத்தது அவுஸ்திரேலியா. 2023 மகளிர் ரி20 உலகக் கிண்ணமும் அவுஸ்திரேலியாவிடம் உள்ளது. உலகிலேயே ஆடவர், மகளிர் என அனைத்து வகையான கிரிக்கெட்டிலும் 4 தொடர்ச்சியான ஐ.சி.சி கோப்பைகளை வென்ற முதல் அணியாக மாபெரும் சாதனை படைத்துள்ளது. அந்த வகையில் அனைத்து விதமான கிரிக்கெட்டிலும் தொடர்ந்து அவுஸ்திரேலியா முடிசூடா அரசனாக செயல்பட்டு வருகிறது.

தென்னாபிரிக்க நகரான பெனோனி நகரில் உள்ள வில்லோவ்மோரே மைதானத்தில் நடைபெற்ற 19 வயதுக்குட்பட்டோருக்கான ஒருநாள் உலகக் கிண்ண இறுதிப் போட்டியில் இந்தியாவை எதிர்த்து விளையாடிய அணியும் அவுஸ்திரேலியா 79 ஓட்டங்களால் வெற்றி பெற்றது. அவுஸ்திரேலியா முதலில் துடுபெடுத்தாடி 50 ஓவர்களில் 7 விக்கெட்டுகளை இழந்து 253 ஓட்டங்கள் எடுத்தது. இந்தியா 43.5 ஓவர்களில் சுகல

விக்கெட்களையும் இழந்து 174 ஓட்டங்கள் எடுத்தது. அவுஸ்திரேலியா ஹர்ஜஸ் சிங் 55, ஒலிவர் பீக்கே 46, கப்டன் ஹாக் வெய்ப் ஜென் 48 ஓட்டங்கள் எடுக்க இந்தியா சார்பில் அதிகபட்சமாக ராஜ் லிம்பானி 3 விக்கெட்களை எடுத்தார். 254 என்ற கடினமான இலக்கை துரத்திய இந்திய அணிக்கு அர்சின் குல்கர்னி 3 நம்பிக்கை நட்சத்திரம் முஷீர்கானும் 22 ஓட்டங்கள் எடுத்தனர். அவுஸ்திரேலியா அணி

யின் அபாரமான பந்து வீச்சினால் இந்திய அணி வீரர்கள் தடுமாறினர். 100 ஓட்டங்களை எட்டுவதற்குள் 6 விக்கெட்களை இந்திய அணி இழந்தது. இந்திய அணிக்கு ஆறுதல் அளிக்கும் வகையில் தொடக்க ஆட்டக்காரர் ஆதர்ஷ் சிங் 47., டைல் எண்டர் பேட்ஸ்மேன் முருகன் அபிஷேக் 42 ஓட்டங்களும் சேர்த்திருந்தனர். இறுதியில் இந்திய அணி 43.5 ஓவர்களில் அனைத்து விக்கெட்களையும்

இழந்து 174 ஓட்டங்கள் சேர்த்தது. இதனால் அவுஸ்திரேலியா அணி 79 ஓட்டங்கள் வித்தியாசத்தில் வெற்றி பெற்று, உலகக் கிண்ணத்தை வென்றது. அண்டர்-19 உலகக் கிண்ண வரலாற்றின் இறுதிப் போட்டியில் அதிக ஓட்டங்கள் அடித்த அணி என்ற சாதனையும் அவுஸ்திரேலியா படைத்துள்ளது. 1998 ஆம் ஆண்டு இறுதிப் போட்டியில் நியூஸிலாந்துக்கு எதிராக இங்கிலாந்து அணி 3 விக்கெட்களை இழந்து 242 ஓட்

குளிர்கால ஒலிம்பிக்கிற்கு எதிராக மிலனில் போராட்டம்

மிலானோ-கோர்டினா குளிர்கால ஒலிம்பிக்கிற்கான உட்கட்டமைப்புகளை நிர்மாணிப்பதைக் கண்டித்து கிட்டத்தட்ட ஆயிரத்துக்கும் அதிகமான சமூக ஆர்வலர்கள் பேர் மிலனின் தெருக்களில் இறங்கி ஆர்ப்பாட்டம் செய்தனர். இது நடைபயிற்சி குழுக்கள், சுற்றுச்சூழல்

ஆர்வலர்கள், பாரம்பரிய சங்கங்கள், இடதுசாரி அரசியல் இயக்கங்களின் வலையமைப்பாகும். இந்த நிகழ்வு இத்தாலியின் மலைகளில் சுற்றுச்சூழலில் எதிர்மறையான தாக்கத்தை ஏற்படுத்தும் மற்றும் மிலனில் வீட்டு விலையில் எதிர்மறையான தாக்கத்தை ஏற்படுத்தும் என்று எதிர்ப்பாளர்கள் தெரி

விக்கின்றனர். சர்வதேச ஒலிம்பிக்கமிட்டியின் (IOC) எதிர்ப்பையும் மீறி, கார்டினா டி ஆம் பெஸ்ஸோவில் விளையாட்டுப் போட்டிகளுக்கான பாப்ஸ்லீ பாதை அமைக்கப்படும் என்று இத்தாலிய அரசாங்கம் இந்த மாத தொடக்கத்தில் அறிவித்தது.

